

وشوا بھارتی یونیورسٹی کے

فارسی، عربی اور اردو مخطوطات

عبدالوہاب بدر بستی، سنٹرل لائبریری، وشوا بھارتی یونیورسٹی، شاننی نیکیٹن (مغربی بنگال)

(فروری ۱۹۸۳ء سے پیوستہ)

صفحات ۱۹۱۔ اسم کاتب اور سن کتابت مذکور نہیں، کتابت نیم خط شکستہ دیوان آصفی (۱) اور صاف تھی لیکن موجودہ حالت کرم خوردہ ہے۔

آصفی کا یہ دیوان غزل پر مشتمل ہے جو بہ ترتیب حروف تہجی مرتب ہے، غزلیات کے بعد تین قطعات اور بارہ رباعیاں ہیں۔ درمیان میں طور مشکل الفاظ کے سہل فارسی میں معانی اور بعض جملہ الفاظ کی تشریحات بھی موجود ہیں۔ فارسی حروف تہجی کے لحاظ سے پ، خ، ث، ص اور گ کے علاوہ سبھی حروف کے بند ہیں۔

صفحات ۳۲، سائز کلاں، کتابت نیم خط شکستہ، کاتب اور سن کتابت دیوان آصفی (۲) کا ذکر نہیں ہے۔ یہ نسخہ ناقص ہے صرف ابتدائی حروف الف کے

۲۹، ب کے ۱۵ اور ت کے ۱۸ بند ہیں۔ بین السطور مشکل الفاظ کے فارسی معانی بھی دئے گئے ہیں۔ صفحہ اول کے بالائی حصے پر ذیل کے دو عربی جملے مع معانی، سوال و جواب کے ساتھ تحریر شدہ ہیں:

سوال: "قلوب المؤمنین عرش اللہ - یعنی دل مومنان
ابادیت تخت خدا تعالیٰ است و دل کافران ویرانی
است۔ مراد اینجا کہ معشوق من دل ویران دارد و از
دل مومنان بدہ۔"

جواب: "العشق ناز یحرق ماسوی اللہ - یعنی
عشق آتش است می سوزاند بجز اللہ تعالیٰ۔"

دیوان آصفی (۳) صفحات ۲۹، آخر ناقص، کتابت خط شکستہ، اسم کاتب اورین
کتابت مذکور نہیں۔ کاغذ دبیر موٹا اور الفاظ جا بجا کرم خوردہ۔
نسخہ ۲ کی طرح اس میں بھی الف کے ۲۹، ب کے ۵ ادوت کے صرف ۳ بند ہیں
نیز صفحہ اول کے اوپری کونے پر نسخہ ۲ کے عربی کے دونوں جملے کچھ ترمیم کے ساتھ
کتابت کئے ہوئے ہیں؛

سوال: "قلوب المؤمنین عرش اللہ تعالیٰ۔
یعنی دل مسلمان عرش خدا است۔"

جواب: "العشق ناز یحرق ماسوی اللہ - عشق آتش
است کہ می سوزاند سبوا می ذات خدا۔"

مذکورہ بالا تینوں نسخوں کے بند اور اشعار کی ترتیب و تعداد ایک دوسرے سے
مختلف ہے۔

آصفی کا یہ دیوان زیور طباعت سے بھی آراستہ ہو چکا ہے لیکن اولین طباعت
کا سال معلوم نہیں ہو سکا البتہ مدرسہ عالیہ کلکتہ کے کتب خانہ کی کٹلگ سے ظاہر
ہوتا ہے کہ مدرسہ مذکور کی لائبریری میں جو ایک مطبوعہ نسخہ موجود ہے وہ
مطبع مہانتہ پنڈت کلکتہ ۱۲۲۴ھ کا طبع شدہ ہے نیز نسخہ مذکور بصورت قلمی لائبریری
۶۱۸۴

آف بمبئی یونیورسٹی، مسلم یونیورسٹی لاہور (سبحان اللہ کلیکشن) عالی گڑھ، کتب خانہ ٹونک (راجستھان) نیشنل لاہوری (بومبار کلیکشن) کلکتہ، ایشیاٹک سوسائٹی لاہوری کلکتہ، خدابخش لاہوری پٹنہ، کتب خانہ آصفیہ سرکار عالی حیدرآباد اور گورنمنٹ اور نیٹل لاہوری مدراس میں موجود ہے۔

خواجہ آصفی تیموری سلطان ابو سعید مرزا (عہد حکومت ۷۷-۸۵ھ) کے وزیر خاں
خواجہ مقیم الدین نعمت اللہ قہستانی کے فرزند تھے۔ خواجہ مقیم حکومت کے اہم منصب پر فائز
ہونے کے ساتھ ساتھ قدرت کی جانب سے جذبہ ترحم اور دریا دلی کی نیک صفتی سے
بھی متصف تھے۔ جن کے بارے میں دولت شاہ (متوفی ۹۰۰ھ) نے لکھا ہے :

”مرد حقانی و بامروت بورہ و ازو آثارا ولیار اللہ دیدہ اند۔
گویند عملہ و باقی داران را کہ در درگاہ صاحب قرانی بایذا
و عقوبت مبتلا می دید و تکلیف مالا یطاق برایشان می بود
براتی از خزانه مخاص خود بدیشان می دید و ایشان از زجر
خلاص می کرد۔“ ۱۷

خواجہ آصفی میں والد جیسی سیاسی صلاحیت تو پیدا نہ ہو سکی البتہ میدان شاعری میں
شہرت ضرور حاصل کر لی۔ لیکن شاعری میں صرف صنف غزل کو اپنایا۔ غالباً دیگر اصناف
شاعری کے لئے ذہن موزوں نہیں تھا۔ شہنشاہ بابر نے ان کی شاعری پر تنقید و توصیف
دونوں ہی کی ہے، لکھتے ہیں :

”اس کے اشعار بامعنی اور رنگین ہیں، عشق و حال دونوں

۱۷ یہاں کا دیوان حاشیہ کے ساتھ ہے۔

۱۸ تذکرۃ الشعراء : ص ۵۱۷

میں ٹھوٹ تھا۔ غزل کے علاوہ اور صنف میں شعر کم کہتا تھا۔
جس زمانہ میں میں خراسان گیا ہوں اس زمانہ میں مجھ سے
ملا تھا۔“

موصوف کو شروع ہی سے عظیم علمی و سیاسی شخصیتوں سے بھرپور فائدہ اٹھانے کا
موقعہ ملا۔ خود وزیر زادے تھے، بڑے ہوئے تو سلطان حسین مرزا (۸۷۲ھ تا
۹۱۲ھ) کا عہد حکومت پایا اور وزیر امیر علی شیر نوائی (متوفی ۹۰۶ھ) کی علم نوازی و
سرپرستی حاصل ہوئی۔ پھر بدیع الزماں مرزا (پسر سلطان حسین مرزا) کی ہم جلسی اور
جامی (متوفی ۸۹۸ھ) جیسی مشہور علمی شخصیت کی شاگردی سے بہرہ ور ہوئے۔ کیا

۱۔ تزک بابری (اردو) مترجمہ مرزا نصیر الدین حیدر گورگانی فانی : ص ۱۸۴۔
۲۔ سلطان حسین مرزا کا یہ بد نصیب شہزادہ جس عجیب و غریب اسکیم کے تحت باپ کی وفات
کے بعد تخت نشین کیا گیا اس کا ثمرہ کبھی خوش ذائقہ نہیں ہو سکتا تھا۔ چنانچہ ۲ سال کے اندر
ہی اندر اس کی تلخی سے پوری مملکت بد مزہ ہو گئی۔ ہوا یہ کہ سلطان حسین مرزا کی وفات کے
بعد چند سنجیرہ اراکین سلطنت نے بدیع الزماں (پسر کھان) کو حکومت کی باگ ڈور سنبھالنے
کا مشورہ دیا لیکن اکثریت کوتاہ نظروں کی ایسی بھی تھی جنہوں نے اس صائب مشورہ کو رد کرتے ہوئے
سلطان حسین کے پسر خور و مظفر حسین کو بھی سہم حکمرانی کی تجویز پیش کر دی۔ ان کوتاہ نظروں
کی اصل جڑ سلطان حسین کی بیوی خدیجہ بیگی آغا تھی اور اسی کے لطن سے مظفر حسین تھا۔
غرضیکہ یہی آخری نامناسب تجویز غالب آئی۔ چنانچہ ذی الحجہ ۹۱۱ھ میں دار السلطنت
ہرات میں دونوں مذکورہ شہزادے تخت نشین کئے گئے۔ انجام بدوغو غا بود دو بادشہ اندر
دلایتی کی شکل میں ظاہر ہوا اور یہ دونوں ہی ازبک سردار محمد خاں شیبانی نے طوفانی غلبہ کی بنا پر
۹۱۳ھ میں قصر ہرات سے راہ فرار اختیار کرنے پر مجبور ہو گئے۔ (بقیہ مانشیہ اگلے صفحہ پر)

یہ ممکن تھا کہ اتنے عظیم اور وقت کے پیشواؤں کا عکس آصفی کی زندگی اور دل و دماغ پر نہ پڑتا؟
ملا خاوند شاہ ہروی (متوفی ۹۰۳ھ) لکھتے ہیں:

”آجناب بصفای ذہن سلیم و ذکای طبع مستقیم از سایر شاعر و روزگار

و فضلائی رفیع مقدار امتیاز داشت و گاہی در سایہ تربیت امیر

نظام علی شیر بسربرد و اجیاناً ہمت بر ملازمت بدیع الزماں مرزا

می گماشت۔ دیوان غزلیات آن جناب مشہور است۔“

شاعر موصوف کی وفات ۹۲۳ھ میں واقع ہوئی۔ آپ نے اپنی ایک رباعی میں تاریخِ وفات

خود کہی تھی جو ان کی قبر پر کندہ ہے۔ میر علی شیر قانع (متوفی بعد ۱۱۸۲ھ) لکھتے ہیں:

”وفات ۹۲۳ھ درگازرگاہ ہرات دفن گردید۔ اس رباعی

کہ ہنگام اختصار در تاریخ وفات خود گفتہ بود۔ بر قبرش

نوشتہ است۔“

افاکی کہ رخ آصفی ہفتاد نہاد

ہفتاد تمام کردہ از پافتاد

زیں مرحلہ رفت گشت تاریخ وفات

پہودہ رہ بقا بکام ہشتاد۔“

(بقیہ حاشیہ صفحہ گذشتہ) اسی بعالم خانہ بدوشی بدیع الزماں نے ۹۲۰ھ میں ہرمن طاعون استنبول (ترکی)

میں وفات پائی اور منظر حسین استرآباد میں راہی عدم ہوا۔ تفصیل کے لئے ملاحظہ ہو

مؤرخ خواند امیر (متوفی ۹۲۱ھ) کی کتاب ”حبیب السیر“ جلد سوم: ص ۵۲-۳۵۱

۱۔ روضۃ الصغار جلد ۷ ص ۹۳۔

۲۔ تحفۃ الکرام جلد ۲: ص ۲۱۳۔

ملا خاندان شاہ ہروی نے بھی مرزا سلطان ابراہیم (متوفی بعد ۹۲۴ھ) کی منظوم تاریخ وفات کا ذکر کیا ہے :

”چون آسفی آن چشم خرد را مردم
در ایراجل گشت نہان چون انجم
پرسید دل از من کہ چہ آفتاب
گفتم زبات آمدہ روز دوم“
خواجه آسفی کے سال وفات سے متعلق ۹۲۰ھ، ۹۲۶ھ اور ۹۲۸ھ کا ذکر بھی ملتا ہے لیکن کثرت اور معتبر شہادتیں ۹۲۳ھ ہی کی جانب ہیں۔

صفحات ۲۳۸، مالک و کاتب سید بساوی و ولد سید قاسم، دیوان جلال اسیر تاریخ کتابت ۲ ربیع الثانی ۱۱۵۴ھ، کتابت نستعلیق اور اوراق نسخہ نہایت ہی عمدہ ہیں۔ یہ دیوان غزلیات، رباعیات اور قصائد پر مشتمل ہے۔ غزل کے ۱۷۲ صفحات کے ہر بند باعتبار حروف تہجی قافیہ دار ہیں۔ ان کے بعد نو رباعیاں اور پھر آخر تک قافیہ دار ۴۳ قصائد کے بند ہیں جو شاہ وقت، حمد و نعت اور حضرت علیؑ وغیرہ سے متعلق ہیں۔ غزل کے ہر بند کی ابتدا ”لہ“ عنوان کے تحت ہے اور قصائد کے لئے ہر بند شروع کرنے سے قبل لفظ ”قصیدہ“ کا عنوان اختیار کیا گیا ہے۔ کتابت میں جا بجا خامیاں پائی جاتی ہیں۔

نسخہ مذکور جن جن اشخاص کی ملکیت میں رہا انھوں نے اپنے اپنے نام لکھ رکھے ہیں۔ مثلاً ”ناسطی صفحہ پر حسب ذیل دو طرح کی تحریریں ملتی ہیں :

(۱) آئین کتاب دیوان جلال اسیر از عنایت اللہ معرفت

میاں صاحب محمد عیوض بتاریخ ہمدہم جہادی الثانی ۱۱۷۶ھ

برای مطالعہ لالہ آرام بخش۔۔۔۔۔ خود خریدہ آمد

(۲) بتاریخ بست و سیوم شہر ذی قعدہ ۲۹ (جلوس) روز جمعہ
بقیمت بگرفتہ شش آنہ سکہ معرفتی بندہ بھان سنگھ خرید
نمودہ..... خان صاحب۔

ہرمین ایٹھے کی اطلاع کے مطابق یہ دیوان لکھنؤ سے ۱۸۸۰ء میں طبع ہو چکا ہے۔
اور بصورت قلمی مسلم یونیورسٹی لاہور (سبحان اللہ ٹیکشن) علی گڑھ، بمبئی یونیورسٹی
لاہور، ٹونک لاہور، راجستھان، نیشنل لاہور (بوہار ٹیکشن) کلکتہ، خدابخش
لاہور، ایشیا ٹک سوسائٹی لاہور، کلکتہ، گورنمنٹ اور نیشنل لاہور مدراس،
کتب خانہ مدرسہ عالیہ کلکتہ اور کتب خانہ آصفیہ سرکار عالی حیدرآباد میں موجود ہے۔
مرزا جلال امیر اصفہان کے قریب معروف و مشہور تمام شہرستان کے رہنے والے
ورخاندان صفویہ کے شاہ عباس اول (عہد حکومت ۹۹۶ھ تا ۱۰۳۸ھ) کے گھرے دوست
اور قابل اعتبار رفیق تھے۔ شدہ شدہ اس دوستی اور رفاقت کے نتیجے میں شاہ مذکور
نے اپنی شہزادی مرزا امیر کی زوجیت میں دے کر تعلق کو مزید پائدار کر لیا تھا۔ شاعر موصوف
مرزا فصیح بہرائی (متوفی ۱۰۳۶ھ) کے شاگرد تھے۔ لیکن حیرت ہے کہ امیر کی شاعری
اور طبعی ذوق کے سلسلے میں صرف عیوب و نقائص ہی چند اصحاب قلم کو نظر آسکے۔ اس
پارے کی زندگی کا کوئی لمحہ کبھی نور خیر سے بھی منور ہوا تھا یا نہیں؟ اس کی وضاحت
نادوں نے ضرور خیال نہیں کی۔ پھر بعد کے قلم نگاروں نے بھی اسی بنیاد پر جلال امیر
شاعری اور عادات سے متعلق اپنا زور قلم صرف کیا۔ چنانچہ ہرمین ایٹھے (H. ETHE)

کولنگ انڈیا آفس لاہور لندن جلد اول: ص ۸۴۱۔

یہاں امیر کی کلیات مطبوعہ نو لکھنؤ ۱۸۸۰ء بھی ہے۔

اس کتب خانہ میں شاعر موصوف کی کلیات مطبوعہ ۱۳۱۴ھ موجود ہے۔

لکھتے ہیں:

”کثرتِ شراب نوشی کا عادی تھا اور اسی مخموری حالت میں وہ
اکثر اشعار موزوں کیا کرتا تھا۔ اس کے اشعار نہایت ہی
پست، بازاری اور عامیانه ہیں۔“

اسی طرح کنگلگ خدا بخش لاہری پٹنہ کے مرتب مولوی عبدالمقدر مرحوم نے جلد سوم کے
صفحات ۶۷-۶۶ پر صاحب ”ریاض الشعراء“ اور مصنف ”ہمیشہ بہار“ کے خیالات ذکر کئے
ہیں۔ افسوس ہے یہ تذکرے یہاں نہیں ہیں کہ احقر بھی ان سے قدرے استفادہ کرتا۔
تعجب ہے شاہ عباس صفوی جیسا دربار اور عظیم شہنشاہ ایران کیسے بغیر خوبیوں کے اپنا
رفیق اور داماد آسیر کو بنا لیا تھا؟ یقیناً شاعر موصوف میں کچھ ایسے گوشہ آبدار تھے جو
اتنے گہرے رشتہ کا موجب ہوئے۔

مذکورہ بالا نقادوں کے پہلو پہلو اب تین عظیم اسکالروں کے توصیفی نظریات بھی
ملاحظہ کیجئے۔ پروفیسر براؤن (F. G. BROWNE) متوفی ۱۳۴۴ھ ۱۹۲۶ء جلال آسیر کو ممتاز
شعرا میں شمار کرتے ہیں۔ اور مولانا شبلی نعمانی (متوفی ۱۹۱۴ء) ”خیال بندی اور
مضمون آفرینی“ عنوان کے تحت لکھتے ہیں:

”یہ وصف تمام متاخرین میں ہے لیکن اس طرز خاص کا نمایاں
کرنے والا جلال آسیر ہے۔“

بایں طور نعمانی مرحوم نے تصوف اور اخلاق کے موضوع پر نظامی (متوفی ۱۵۹۸ھ) کی

۱۔ کنگلگ انڈیا آفس لاہری لندن جلد اول، ص ۲۲-۲۳

۲۔ تاریخ ادبیات ایران (اردو) مترجم سید و ہاج الدین کنتوری، ص ۳۶۰

۳۔ شعر العجم جلد سوم، ص ۲۱

”مخزن اسرار“ مثنوی کی متابعت میں لکھی جانے والی ۵۹ مثنویوں کا ذکر کیا ہے جن میں اسیر کی بھی ایک مثنوی شامل کی ہے۔ اور محمد افضل سرخوش مرحوم (متوفی ۱۱۲۴ھ) نے اسیر کی دو ایسی ابیات ذکر کی ہیں جو ناصر علی سرہندی (متوفی ۱۱۰۸ھ) کو بہت محفوظ کرتی تھیں اور جنہیں وہ بار بار پڑھا کرتے تھے۔ وہ ابیات ملاحظہ ہوں:

(۱) نکند فیض ادب رنج خموشی صنایع ہر سوالی کہ نکر دیم جوابی دارد

(۲) شش بہتہ شمشت غباری شد و پرواز گرفت

برق جولان کہ در خرمن خاک افتاد است

پیش نظر قلمی نسخہ سے چند مختلف اشعار نمونہ پیش کئے جاتے ہیں جن سے اسیر کی شاعری کا معیار ناظرین خود ہی قائم کر سکتے ہیں:

- | | |
|---|--|
| (۱) یک حرف شکوہ از لب خوشنود برخواست | بسیار سوختیم ز مادود بر نخواست |
| (۲) چرا داد دل از گردوں نخواہم | کسی را گوش بر فریاد مانیت |
| (۳) ز تاثیر تو گل گشته ام از خلق مستغنی | مرا از بے نیازی از کسی امداد حاجت نیست |
| (۴) سرم آسیر ز سودای ساقی گرم است | کہ از شکستن دل پڑے کند ایارغ مرا |
| (۵) دیر پردہ جذبہ گر نشود در نہای شوق | یوسف کجا و رانحہ پیر مہن کجا |

جام و شراب کا بیان ہو یا حسن و عشق کی داستان، اسے اگر اسیر نے شعر کا لباس پہنا کر دنیا کے سامنے پیش کیا تو محض اس جرم کی بنا پر اس کی پوری شاعری قابل ملامت

۱۔ شعرا عجم جلد ۵، ص ۸۸-۱۸۶۔

۲۔ کلمات الشعراء: ص ۳

۳۔ سرخوش نے بطریق اصلاح لکھا ہے کہ ”فقیر بجای ”مشت غبار“ ”مشت شرار“ مناسب تر

می داند“ (ملاحظہ ہو کلمات الشعراء ص: ۳)

رکیک اور بازاری کہہ کر ٹھکرائی نہیں جاسکتی ہے کیونکہ میزانِ شاعری اگر یہی قرار پائے تو امرار القیس، ابونواس، منتہی، عمر خیام، حافظ شیرازی، غالب، میر، جوش اور جگر وغیرہ کا اکثر کلام نذرِ آتش کر دئے جانے کے لائق ہے۔ نفسِ شاعری کا جہاں تک تعلق ہے جلالِ اسیر اپنے معاصرین شعراء سے بڑھ نہیں تو اتنا فروتر بھی نہیں جو قطعی طور پر نظر انداز کیا جاسکے۔

شاعر موصوف کی وفات بعمر شباب کثرتِ شراب نوشی کی وجہ سے ۱۰۴۹ھ میں
 ۱۰۶۹ھ اور ۱۰۴۵ھ، ۱۰۴۴ھ، ۱۰۴۰ھ، ۱۰۳۳ھ، ۱۰۳۰ھ، ۱۰۲۵ھ اور ۱۰۶۹ھ
 ۱۰۴۹ھ میں لیکن ۱۰۴۹ھ ہی معتبر ہے۔

اسیر کا خصوصی مدوح اور خسر شاہ عباس اول ایران میں خاندان صفویہ کا عظیم بادشاہ گذرا ہے جو اٹھارہ سال کی عمر میں اپنے باپ محمد خدابندہ (متوفی ۱۰۰۳ھ) کی دست برداری کے بعد ۹۹۵ھ میں سریر سلطنت پر متمکن ہوا لیکن اندرون ملک باغیانہ سرگرمیاں اور باہر سے جانب مشرق اوزبکوں اور جانب مغرب ترکوں کے حملوں کا اندیشہ اس کی آبائی مملکت کو بڑپ کر لینے کے لئے منہ کھولے ہوئے تھا لیکن اس دور اندیش حکمران نے داخلی بغاوت کو سختی سے دبا دیا اور بیرونی حملوں کا اپنی حکمتِ عملی اور مصلحت سے سدِ باب کیا۔ ان حالات سے جب مطمئن ہوا تو ملک کی ترقی اور خوشحالی کی تدابیر اختیار کیں جس سے ایران میں امن و امان اور شوکت و دبذبہ کا عظیم الشان دور شروع ہوا۔ پھر تو پوری مملکت کو خوشحالی، مسرت و شادمانی کی دولت نصیب ہو گئی۔ مگر ان تمام خوبیوں کے باوجود بعض صفات اس عظیم شہنشاہ کی ذات سے ایسی بھی رونما ہو گئیں جو کسی طرح ایسے کامیاب حکمران سے توقع نہیں کی جاسکتی تھیں۔ خصوصیت سے وہ مخصوص واقعہ جو خود اپنے لڑکے صفی مرزا کا ۱۰۲۴ھ میں قتل کر دینے کا مرتکب ہوا۔ واقعہ کی تفصیل عہدہ جہانگیری کے مورخ معتمد خاں بخشعی (متوفی ۱۰۴۹ھ) سے ملاحظہ کیجئے:

”شاہ مدتہا از جانشین خویش بدگمان و متوہم بود تا آنکہ در مہرورہ رشت
 کہ از شہر ہای مشہور گیلان است بہ بھبود نام غلام ترکی اشارت کرد کہ
 صفی مرزا را باید کشت و آن سفاک بے باک فرصت جستہ در صبح
 محرم سال ہزار و بیست و چہار ہجری وقتیکہ مرزا از حمام برآمدہ
 متوجہ خانہ بود بہبود بزخم سنجکی کارش بانجام رساند و
 بسیاری از روز جسدش در آب و گل افتادہ بود، بیچ کس
 یارای آن نہ داشت کہ اجازت گرفتہ بچہیز و تکفین پردازد
 تا آنکہ بشیخ بہار الدین محمد کہ مقتدای آن دیار بود و شاہ
 بوی اعتقاد تمام داشت) خبر رسید، شیخ بحسن ادا و
 لطف بیان اظہار نمود کہ درین نزدیکی مسید زادہ
 بر لب جوی کشتہ افتادہ۔ اگر اشارت فرمایند بچہیز و تکفین
 نمودہ در جای مناسب مدفون سازند۔ شاہ رخصت فرمود
 و شیخ بعد از بچہیز و تکفین نعشِ او را پارہ بیل کہ مدفن آبار و
 اجداد ایشان است فرستاد۔“

صرف یہی ایک ایسا بدنامہ داغ ہے جو اس کی خوبیوں کے ذریعے مٹایا نہیں جاسکتا۔ الغرض
 شاہ عباس چالیس سال تک حکومت کر کے بعد ساٹھ سال ۱۰۳۸ھ میں ملک بقا
 وانہ ہو گیا اور اپنے مقتول بیٹے کے لڑکے سام مرزا کو مقتول صاحبزادے ہی کے
 ام سے ملقب کر کے اپنا ولی عہد بنا گیا

(باقی آئندہ)